


Punti mill-Istorja tas-Socjetà Filarmonika L-Unjoni

Kitba ta' Neil Zammit

- Il-fundatur tal-Banda L-Unjoni huwa s-Surmast Vincenzo Camilleri, li bl-ghajnuna tat-tfal tieghu Nerik, Gavinu, Emanuele u Ferdinando waqqaf l-ewwel Socjetà Mużikali ġewwa Hal Luqa fl-**1880**. Ta' min wiehed isemmi li fl-arkivju mużikali rikk li ghandha l-banda, wiehed isib diversi xoghlijiet miktuba mill-familja Camilleri, fosthom il-*Marcia l'Unione* – 1880 tas-Surmast V. Camilleri.
- Fl-**1882** ġiet irregalata bandalora bajda bl-arma tas-Socjetà mill-istess familja Camilleri.
- Il-banda kienet lesta biex iddoqq fil-festa titolari ta' Sant'Andrija Appostlu ta' l-**1883**, iżda l-permessi nżammu mill-ghassa tal-Pulizija ta' Hal Qormi. Ghalhekk il-banda daqqet ghall-ewwel darba fil-festa tal-Kuncizzjoni ta' l-istess sena nhar il-Hadd 9 ta' Diċembru.
- F'din l-istess sena saret elezzjoni ġenerali u ghall-kariga ta' president ikkontestaw Mastru Nikol Sammut u s-Sur Giuseppe Micallef. Din intrebhet minn Sammut, u ghalhekk is-Sur



*Il-Fundatur
Mro. Vincenzo Camilleri*



Il-banda fl-1885

Soċjetà Filarmonika L-Unjoni – Luqa

Micallef iddecieda li jwaqqaf każin iehor bl-isem Sant' Andrija (ara artiklu f'paġna 55).

- Fl-**1884** il-Banda L-Unjoni daqget fil-festa tal-Vitorja ġewwa l-Isla.
- L-istatwa artistika ta' l-aṅġlu żżanznet fl-**1885**. Din hi xogħol l-istatwarju maghruf Karlu Darmanin u tippreżenta l-martirju u l-glorja ta' Sant' Andrija.
- Fl-**1886** il-Banda L-Unjoni daqget fix-xatt ta' Tas-Sliema għall-inawgurazzjoni tal-Banda ġdida *Cavalieri di Malta* mwaqqfa minn Ferdinando, Gavino u Emmanuele Camilleri.
- F'għeluq it-tmien ċentinarju mit-twaqqif tal-parroċċa ta' San Lawrenz tal-Birgu fl-**1890**, il-Baned L-Unjoni ta' Hal Luqa u Duke of Edinburgh Birgu (illum Banda San Lawrenz), ingħaqdu flimkien taht it-tmexxija ta' Mro. Gaetano Grech u daqqew programm mużikali mill-aqwa fil-pjazza tal-Birgu.
- Fl-**1891** il-Banda L-Unjoni ġiet mistiedna sabiex iddoqq fil-festa titolari ta' Marija Addolorata ġewwa Birżebbuġa.
- Nhar is-16 ta' Lulju ta' l-**1895**, il-Banda L-Unjoni esegwiet żewġ programmi mużikali fi Pjazza San Ġorġ, il-Belt Valletta fl-okkażjoni tal-festa tal-Madonna tal-Karmnu.
- Fl-**1897** il-banda hadet sehem f'korteo li sar ġewwa l-Belt Valletta bhala parti mill-festi tad-*Diamond Jubilee* tar-Reġina Victoria. F'din l-istess sena l-Banda L-Unjoni akkumpanjat il-katavru tas-Surmast Vincenzo Camilleri, fundatur ta' l-istess banda, fil-funeral tiegħu minn Triq Sant' Andrija ġewwa l-Belt Valletta tal-Portu Salvu saret il-quddiesa funebri għas-suffraġju ta' ruhu.
- Wara l-mewt tar-Reġina Victoria, ir-Re Dwardu VII ġie Malta fl-**1903** sabiex ipoġġi l-ewwel ġebbla tal-*breakwater*. Mro. G. Grech għaqqad *massed band* komposta mill-elementi tal-banda tattieni Battaljun tar-Reġiment Malti tal-Militia u l-Banda L-Unjoni ta' Hal Luqa, peress li dan kien surmast taż-żewġ baned imsemmija.
- Fl-**1904** inhatar is-Surmast Orlando Crescimanno bhala direttur tal-banda.
- Fil-Ġimgha l-Kbira ta' l-**1908**, il-Banda L-Unjoni daqget għall-ewwel darba żewġ innijiet sagri – *Stava Maria Dolente* u *La Croce*, mill-pinna tas-Surmast Direttur O. Crescimanno.
- Fl-**1912**, Mro. Emanuele Spiteri nhatar bhala surmast direttur tal-Filarmonika L-Unjoni.
- Fil-Kungress Ewkaristiku Internazzjonali ta' l-**1913**, il-Banda L-Unjoni daqget ġewwa l-Floriana.
- Okkażjoni speċjali għar-rahall ta' Hal Luqa kienet meta reġgħet waslet mill-ġdid l-istatwa titolari ta' l-Appostlu Sant' Andrija wara li ġiet irrestawrata mill-maghruf Abraham Gatt fl-**1913**. Mal-wasla ta' l-istatwa, il-Banda L-Unjoni ferhet il-folla preżenti b'daqq ta' marċi ferrieħa.
- Fl-**1917** iżżanznet l-istatwa tal-Gran Mastru La Vallette, xogħol Karmnu Mallia minn Hal Qormi. Din l-istatwa għadha tista' tiġi titgawda f'wahda mis-swali prinċipali tal-każin.
- Bandalora artistika fuq sfond ahmar ġiet imżanzna fl-**1921** sabiex tintuża mal-marċ trijonfali li kienet tagħmel il-banda.
- Il-Kumitat tal-Festi tal-Bambina ta' l-Isla rregala standard bl-emblema tal-Belt Senglea lis-Socjetà Filarmonika L-Unjoni fl-**1923**. Din il-preżentazzjoni sehhet fil-pjazza ta' Hal Luqa bhala ġest ta' hbiberija wara 40 sena ta' servizz mużikali ġewwa l-Isla fl-istess festa tal-



Il-banda fl-1920

Bambina. F'din l-istess sena giet imżanzna uniformi ġdida u sar programm mużikali fil-pjazza tar-rahall għall-istess okkażjoni.

- **Fl-1925** ġew imżanzna ċertu tal-ġewż maħdum minn A. Cassar u C. Barbara, kif ukoll standard aħmar bi tliet armi fuq disinn tal-magħruf Abraham Gatt. Dan ghadhom jinżammu b'għozża kbira fil-kazin f'wahda mis-swali principali.
- **1930** - Fl-aħhar Hadd ta' Awissu saret il-festa tal-50 sena mit-twaqqif tal-Banda L-Unjoni. Dakinhar iżżanznet bandiera ġdida b'zewġ armi, li baqghet magħrufa bhala *t-tabella*.
- **Fl-1935** fl-okkażjoni tas-*Silver Jubilee* tar-Re Ġorġ V, il-Banda L-Unjoni hadet sehem fil-festi b'daq ta' marċi ferrieħa u programmi mużikali.
- **Fl-1937** thabbret il-mewt tas-Surmast Salvatore Mallia R.M.A. li kien ukoll surmast tal-Banda L-Unjoni. Il-banda sellmet lil dan is-surmast b'daq ta' marċi funebri mal-Banda L'Isle Adam tar-Rabat. F'din l-istess sena, Mro. Giuseppe Casapinta nhatar bhala surmast direttur tal-Banda L-Unjoni u fl-okkażjoni tal-*Coronation* tar-Re Ġorġ VI u r-Reġina Elizabetta, il-Banda L-Unjoni esegwiet programm mużikali fil-pjazza tar-rahall taħt it-tmexxija tas-Surmast Casapinta. Il-banda hadet sehem ukoll fl-isfilata tal-baned ġewwa l-Belt Valletta.
- Wara ftit xhur ta' tmexxija, fl-**1938**, Mro. G. Casapinta rreżenja mill-kariga ta' surmast direttur minhabba impenji oħra. Minflok inhatar Mro. Charles Xuereb bhala direttur tal-Filarmonika L-Unjoni.

- Fl-1939, waqt programm muzikali fl-okkażjoni tal-festa ta' San Lawrenz tal-Birgu, il-Banda L-Unjoni daqqet muzika Ingliża, li kienet xi haġa ġdida ghal pajjiżna.
- Fl-1942, il-każin tal-Banda L-Unjoni ġie mgarraf waqt attakk mill-ajru.
- Wara li spiċċat il-gwerra, u l-Banda L-Unjoni reġgħet bdiet tiffunzjona bhal qabel, inhatar Mro. Joseph Abela Scolaro bhala surmast direttur fl-1945.
- Sena wara, jiġifieri fl-1946, indaqq għall-ewwel darba l-innu reliġjuż *Vexilla Regis* tas-Surmast J. Abela Scolaro. Fl-1948, is-Surmast Scolaro kiteb l-innu lill-Banda L-Unjoni, fuq versi ta' Dun Frans Camilleri. Dan l-innu għadu jindaqq sal-ġurnata tal-lum, u jqajjem ferh kbir hekk kif jinstemghu l-ewwel noti ferrieha tiegħu.
- Fl-1948, il-każin reġa' nbena mill-ġdid, u tbierek fil-5 ta' Settembru ta' l-istess sena.
- Fl-1949 is-Socjetà Filarmonika L-Unjoni giet ikkonsagrata lill-Qalb ta' Ġesù mill-E.T. Mons. E. Galea Isqof ta' Tralles.
- Fl-okkażjoni tal-Prima Messa tal-Qaddis novell Rev. Dun Giuseppe Micallef, il-Banda L-Unjoni ghamlet marċ f'Awissu ta' l-1952.
- Fl-1953 iżżanzan l-ewwel plancier tal-banda. Dan kien inawgurat mill-Prim Ministru Dr. G. Borg Olivier. Il-Banda L-Unjoni esegwiet programm mill-aqwa taht it-tmexxija tas-Surmast Abela Scolaro.
- Fl-1954 il-Banda L-Unjoni tellgħet programm vokali u strumentali bis-sehem tal-Malta



Il-banda fl-1920

'Leali Dejjem Lejn l-Iskop li Għalih Twaqqaft'

Operetic Chorus Society taht it-tmexxija tal-bravu surmast taghha Mro. J. Abela Scolaro. F'din l-istess sena żżanzan innu ġdid ad unur il-Madonna taċ-Ċintura. Dan huwa xoghol tas-Surmast J. Abela Scolaro fuq versi ta' Dun Frans Camilleri tal-Hamrun.

- Fl-1955 is-Socjetà Filarmonika L-Unjoni fakkret il-75 anniversarju mit-twaqqif taghha. Ghal din l-okkażjoni saret konsagrazzjoni ohra tas-Socjetà minn Mons. Arcisqof M. Gonzi u quddiesa solenni *Da Requiem* diretta mis-Surmast J. Abela Scolaro. F'dawn il-festi ma setax jonqos li tiehu sehem attiv ukoll il-Banda L-Unjoni (ara artiklu f'paġna 63).
- Fl-okkażjoni tal-pussess tal-kappillan il-ġdid Dun Innoċenz Borg, fl-1956, il-Banda L-Unjoni akkumpanjatu b'marċ mat-toroq tar-rahal.
- F'Ottubru ta' l-1958, il-Banda L-Unjoni esegwiet programm funebri għall-mewt tal-Papa Piju XII.
- Fl-1960, il-Banda L-Unjoni hadet sehem fil-festi li saru ġewwa Hal Safi fl-okkażjoni tal-festi ċentinarji ta' San Pawl.
- Fl-1964 ġie ffirmat ftehim bejn iż-żewġ każini tal-banda ta' Hal Luqa dwar il-festa titolari ta' Sant'Andrija.
- Fl-1965 inhargu l-permessi mehtieġa sabiex tinbena l-kamra tan-nar. Din tberket mill-Kappillan Rev. Dun Innoċenz Borg.
- Ġie approvat statut ġdid mill-president u l-kumitat tas-Socjetà Filarmonika L-Unjoni fl-1966.
- Nhar l-14 ta' Novembru ta' l-1967, il-Banda L-Unjoni daqget marċi brijużi fejn l-ajruport meta waslet ir-Regina Elizabetta II.
- Il-planċier artistiku li jintrama fil-festa titolari ġie mżanzan fl-1969. Dan kien inawgurat mill-Gvernatur Ġenerali Sir Maurice Dorman u mbierrek minn Mons. Isqof E. Galea.
- Fl-1973 ġie rregalat standard bl-arma ta' Sant'Andrija lis-Socjetà Muzikali San Mikiel ta' Haż-Żabbar. Dan l-istandard ġie mbierrek minn Mons. Arcisqof Mikiel Gonzi. F'din l-istess sena, il-Banda L-Unjoni ghamlet l-ewwel marċ ta' filghodu nhar il-festa ta' Sant'Andrija. Dan mill-ewwel kiseb popolarità kbira kemm f'Hal Luqa u anke barra mir-rahal.



Il-banda fl-1921

- Fil-purċissjoni tal-Ġimgha l-Kbira ta' l-1979 il-Banda L-Unjoni daqqet għall-ewwel darba quddiem il-Vara l-Kbira, u mhux iktar wieqfa fil-pjazza.
- Hekk kif għaddiet il-Ġimgha Mqaddsa ta' l-1979, ġriet l-ahbar li s-Surmast J. Abela Scolaro kien halliena. Is-Socjetà Filarmonika L-Unjoni hasditha ferm din l-ahbar. Għalhekk kien xieraq li l-istess banda li tant kien ijobb Abela Scolaro tagħtih l-ahhar tislma b'daqq ta' marċi funebri fir-rahall li huwa tant rabat ma' qalbu. Is-Surmast J. Abela Scolaro F.L.C.M. kien ilu 34 sena direttur ta' l-istess banda; l-aktar banda li dam magħha. Wara l-mewt hesrem tas-Surmast J. Abela Scolaro, inhatar is-Surmast prezenti Prof. Charles Zammit bhala direttur tal-Banda L-Unjoni.
- Fl-1980 is-Socjetà Filarmonika L-Unjoni ċcelebrat l-ewwel ċentinarju mit-twaqqif tagħha. F'Awissu ta' l-istess sena ġie mzejjen ir-rahall kollu u ġew mistiedna diversi baned. Il-Banda L-Unjoni hadet sehem mill-aktar attiv, u fosthom esegwiet programm muzikali fil-pjazza taht it-tmexxija tas-Surmast Zammit. Għal dan il-programm kienu mistiedna l-Arċisqof ta' Malta Giuseppe Mercieca u l-President tar-Repubblika Dr. Anton Buttigiet LL.D. (Ara artiklu f'paġna 185.)
- Fl-1983 sar l-ewwel kunċert sinfoniku annwali b'riżq id-Dar tal-Providenza tas-Siġġiewi.
- L-istatwa artistika ta' Sant'Andrija li tintrama fuq il-pedestall maestuż fil-festa titulari ġiet imżanzna fl-1985. Din hi xogħol mill-isbah tal-Kav. Alfred Camilleri Cauchi.
- Fl-1990 ġie ffirmat il-kuntratt tax-xiri tal-każin li s-Socjetà kienet ilha fih sa mill-1912.
- Fl-1992 sar korteo bil-partecipazzjoni taż-żewġ baned ta' Hal Luqa fejn sar il-kxif tal-monument tal-gwerra li jinsab fi Triq Sant'Andrija.
- Il-holma li xi darba l-Banda L-Unjoni ddoqq barra minn xtutna sehhet f'Novembru ta' l-1997, fejn is-Socjetà Filarmonika L-Unjoni ġiet mistiedna tiehu sehem fil-festi ad unur



Il-banda fl-1923


'Leali Dejjem Lejn l-Iskop li Għalih Twaqqaft'

Sant'Andrija ġewwa Amalfi, l-Italja. F'din il-Belt maritima wiehed isib Katidral mill-isbah iddedikat lil Sant'Andrija Appostlu. Il-Banda L-Unjoni daqget ukoll fi Scala, u anke quddiem il-Q.T. il-Papa Ġwanni Pawlu II fil-Vatikan.

- Fl-**2001**, il-kunċert sinfoniku ġie pprezentat għall-ewwel darba fit-Teatru San Andrea ġewwa Hal Luqa stess (illum Teatru Metanoia). Fit-18 ta' Awissu ta' l-istess sena l-Banda L-Unjoni akkumpanjat lill-qassis novell Dun Albert Schembri fl-okkażjoni tal-*Prima Messa* tiegħu.
- Is-sena **2003** żgur li mhux se tintesa malajr, peress li thabbret l-ahbar tal-mewt tal-wisq mahbub Kappillan Dun Joe Camilleri. Il-Banda L-Unjoni hadet sehem f'korteo funebri minn tarf ir-rahhal sal-Knisja Parrokkjali, fejn saret quddiesa *presente cadavere*. Kien ġest tassew sabiħ li wara l-mewt ta' Dun Joe Camilleri, missieru stess irregala pjaneta li kien juża ibnu stess lis-Soċjetà




Il-banda fl-1924




Il-banda fl-1948

Soċjetà Filarmonika L-Unjoni – Luqa



Il-banda fl-1980



Il-banda fl-1990

‘Leali Dejjem Lejn l-Iskop li Għalih Twaqqajt’

Filarmonika L-Unjoni. F'Ġunju ta' l-istess sena thabbret l-ahbar li l-festa titolari f'għieh Sant' Andrija għiet imhassra b'rispett tal-kappillan li kien għadu kif halliena. Ir-rahall kollu kien jinsab iddispijaċut, iżda żgur li kienet l-ahjar deċiżjoni fl-interess ta' kulhadd.

- F'Ottubru ta' l-2003, Dun Karm Camilleri ha l-pussess bhala Kappillan tal-parroċċa ta' Hal Luqa. Il-Banda L-Unjoni akkumpanjatu b'daq ta' marċi brijużi mat-toroq tar-rahall.
- F'April ta' l-2004, is-Socjeta Filarmonika L-Unjoni fakkret gheluh il-25 sena mill-mewt tas-Surmast J. Abela Scolaro. Għal din l-okkażjoni għiet imtelligħa Akkademja Mużiko-Letterarja fil-knisja parrokkjali fejn indaqqu l-innu sagru *Vexilla Regis* u l-*Hymnus in Divum Andraeam Apostolum* ta' J. Abela Scolaro, kif ukoll xi mużika ohra tas-Surmast Prof. Ch. Zammit.
- Fl-2005 is-Socjeta tagħna qed tfakkar il-125 sena mit-twaqqif tagħha. Illum il-ġurnata s-Socjeta tagħna hi magħmula mhux biss mill-banda, però minn diversi kummissjonijiet li lkoll nahdmu sabiex inhallu l-istess Socjeta ahjar milli sibnieha mingħand l-antenati tagħna.

Il-punti storiċi msemmija f'dan l-artiklu juru li s-Socjeta tagħna dejjem kienet attiva f'dak kollu li kien jgħri kemm fuq bażi lokali, kif ukoll fuq bażi nazzjonali. Għalhekk nistghu ngħidu li l-għażla tal-motto '*Leali dejjem lejn il-iskop li għalih twaqqaf*' hu żgur xieraq għall-ewwel Socjeta f'Hal Luqa.



Il-banda fl-1997

